

समाचार
भण्डारा कक्ष का लोकार्पण किया महापौर ने



कोरबा 06 अप्रैल 2015 –महापौर श्रीमती रेणु अग्रवाल ने निगम क्षेत्र के वार्ड क्र. 42 शिवनगर रूमगरा में नवनिर्मित भण्डारा कक्ष का लोकार्पण किया तथा कार्यक्रम में उपस्थित सतनाम समाज के सदस्यों एवं आमनागरिकों को अपनी शुभकामनाएं देते हुए सामाजिक कल्याण के कार्यों की प्रशंसा की।

नगर पालिक निगम कोरबा क्षेत्र के वार्ड क्र. 42 शिवनगर रूमगरा के अंतर्गत आने वाले मेजर ध्यानचंद मोहल्ला में सतनाम समाज के सामाजिक, धार्मिक कार्यों में उपयोग किए जाने हेतु समाज के द्वारा भण्डारा कक्ष का निर्माण कराया गया है। समाजसेवी प्रदीप पुराणे द्वारा निर्मित कराए गए उक्त भण्डारा कक्ष का लोकार्पण महापौर श्रीमती रेणु अग्रवाल के करकमलों से किया गया। इस मौके पर महापौर ने कहा कि निश्चित रूप से सामाजिक कल्याण के कार्यों में अपनी सहभागिता देना एवं समाज हित के लिए त्याग करना अत्यंत प्रशंसनीय कदम है। उन्होंने कहा कि समाज के प्रत्येक व्यक्ति को अपने सामाजिक दायित्वों का निर्वहन पूरी इच्छाशक्ति के साथ करना चाहिए तथा व्यक्तिगत हित के मुकाबले सार्वजनिक हित को प्राथमिकता दिया जाना चाहिए। इस मौके पर महापौर श्रीमती अग्रवाल ने बाबा गुरु घासीदास जी के तैलचित्र पर माल्यार्पण कर उनकी पूजा अर्चना की तथा समाज के लोगों को अपनी शुभकामनाएं दी।

इस अवसर पर सभापति श्री धुरपाल सिंह कंवर, पूर्व सभापति संतोष राठौर, मेयर इन काउंसिल सदस्य दिनेश सोनी, वार्ड पार्षद जगदीश सिंह, संतोष लांझेकर, महिला कांग्रेस की शहर जिलाध्यक्ष सपना चौहान, मंगल बुधिया, ममता अग्रवाल, राधिका सागर, राजेन्द्र मेहता, प्रदीप पुराणे, राजू मनहर, प्रदीप मेहता, श्रीराम साहू, राजकमल बंजारे, भारतलाल, हसीना खातून, शबीना बेगम, केशर बेगम, द्वास बाई, सुम्मत बाई, अरुण कुमार, राममिलन आदि के साथ अन्य लोग उपस्थित थे।